



అప్పుడు నేను హిమాయత్ నగర్లో ఉండేవాణి. రాజు జీరాలో ఉండేవాడు. మే మిద్దరం టాంక్ బింద్ మీదికి నడిచి టీస్తాలు ప్రాంతంలో సిమెంటు సోఫాల్లో కూలబడి పిచ్చిపిచ్చిగా మాట్లాడుకోడం ఆలవాటు. ఇద్దరం భోజనం కానిచ్చేసి వచ్చేవాళ్ళమేమో, యింక ఆ కబుర్లకి

అంతు అంటూ ఉండేదిగాదు. ఈర్లో, దేశంలో, ప్రపంచంలో ఉన్నవన్నీమాకే కావాలి. మాటలమధ్య గంటలు గడిచి పోతే, అర్ధరాత్రివేళ, నిర్జనమైన రోడ్డు మీద వాడు ఆటు, నేను యిటు బద్దకంగా ఆవలించుకుంటూ నడిచిపోవడం - ఆదో సర్దా.

రాజుకి ఆవేశంతో మాట్లాడడం అలవాటు. ఆ ఊపులో ఒకోసారి, మామూలు సంభాషణే ఉపన్యాసంగా మారిపోవడం మామూలు. క్రొత్తవాళ్ళు ఆశ్చర్యపోవచ్చు గాని నాకు నవ్వొస్తుంది. నా నవ్వు చూసి వాడు కొద్దిగా సంభాషించుకుంటాడు.

ఆ సాయంకాల మెనిమిది కావస్తోంది. రాజు మాట్లాడలేదు. మధ్యమధ్య అలా మూగగా కూలబడిపోయి నీళ్ళకేసి, నీళ్ళ ఆవతల పడుగెత్తే రైల్వో దీపాలకేసి చూడడం మాకు మామూలే. కాని ఉన్నట్టుండి రాజు అడిగాడు—

“రావు, నువ్వెందుకు బతుకుతున్నావు?”

నాకు నవ్వొచ్చింది.

“నవ్వకు, నవ్వడాని కేంలేదు. నువ్వెందుకు బతుకుతున్నావంటే ఏం సమాధాన మిస్తావు? ... నువ్వేగాదు! పార్కులో, సినిమాళ్ళో, కాలేజీ గేట్ల దగ్గర, రైలు స్టాట్ ఫారాలమీద, రంగు రంగుల ఆందమైన సాయంకాలం వేళల సిటీల్లోని ఫాషన్ సెంటర్ల పేప్ మెంట్ల మీద ఉల్లాసంగా, ఉత్సాహంగా కదిలిపోయే జనంలో ఎవరైనా దూరంగా ఒంటరిగా పిలిచి, రహస్యంగా ‘ఎందుకు బతుకుతున్నావు?’ అనడిగితే సమాధానం ఏం చెప్తారు? డబ్బుకోసమా? పిల్లల్ని కనడానికా? సుఖాన్ని రకరకాలుగా రుచి చూడాలనా? దేశోద్ధరణ కోసమా? డబ్బు

సంపాదించి, పిల్లల్ని కని, సుఖపడి, దేశా స్ఫుర్దరించి, యివన్నీ ఆయిపోయక — ఆ తర్వాత ఏం చెయ్యాలి? ఏమిటి? ఎందుకు?”

“చావలేం కాబట్టి బతకాలి. అంతకన్నా పెద్దకారణం ఏం కావాలి?”

“అందుచేత, బ్రతుకనేది చావుకోసం నిరీక్షణ అన్నమాట. యీ నిరీక్షణ జరిగే కొద్దిసేపులో మనకి మనమే ఏవేవో వ్యాపృతులు ఆదర్శాలని, లక్ష్యాలని ఏర్పర్చుకొని వాటిని సాధించాలని తంటాలుపడ్డం, సాధించామన్న తృప్తితో యీ ప్రపంచాని కంత్తటికీ సార్వభౌముల మన్నట్టు మనకన్నా తెలిసినవాడు గొప్పవాడు యీ లోకంలో లేనట్టు, కథ లెలారాయా లన్నదగ్గిర్నూచీ, పిల్లలైలాకనా లన్నదాకా సమస్త అర్థిక, రాజకీయ, సాంఘిక, సాంస్కృతిక విషయాల మీదా యిది మంచి యిది చెడు అని నిర్ణయించేసి వీలయినప్పుడల్లా ప్రచారం చెయ్యడం — యిదంతా ఏమిటంటావు? ఆత్మవంచన!”

నే నేం మాట్లాడలేదు. రాజు చెప్పకుపోయాడు.

“ఆవతల గదిలో మన బతుకులతీరు నిర్ణయించే యింటర్వ్యూలాంటిది జరుగుతోందనుకుందాం. ఆ యింటర్వ్యూ యెలా యెంతకాలం జరుగుతుందో అక్కడ యెవరున్నారో, యివేవీ తెలుసుకుందుకు వీలేకుండా యింటర్వ్యూ పూర్తి చేసిన



వాళ్ళని వేరే దారివెంట దూరంగా యేదో తెలియనిచోటికి పంపేస్తున్నారనుకుందాం. ఈ పరిస్థితిలో యివతల హాల్లో లుక లుకలాడేజనమంతా, ఎప్పటికో ఆప్పటికి ఆ గుమ్మంముందు బిల్లబిల్లవ్రోతు తమ పేర్లు విల్చేలోపల ఒకర్నొకరు అసూయతో, ద్వేషంతో, మెప్పుతో, ప్రేమతో తిట్టుకోడం, పొగుడుకోడం, కీర్తించడం యిక్కడి కిక్కడే యేవో బంధుత్వాలు, శత్రుత్వాలు ఏర్పర్చుకొని తమని తాము మర్చిపోడం, యిదంతా చూస్తుంటే యెంత నవ్వు. బాధ కలుగుతాయో డీని కంతకీ దూరంగా, మూలగా యిగోలంత టిలో మాటా, చేతా కలవకుండా చూస్తూ నిలబడ్డవ్యక్తి ఒక్కడికే తెలుస్తుంది ।

“సరిగ్గా అలాంటి వ్యక్తి అతను. ।” రాజు పొడుగ్గా ఊపిరితీశాడు. కథ ఉపక్రమణ కాబోతోందన్నమాట.

* * *

మొదటిసారి అతన్ని చూసింది ఒక సాయంకాలం అయిదుగంటల వేళ. ఆ రోజు బయటి కెక్కడికీ పోలేదు. ఆలాగే బయటికి చూస్తుంటే యెదటి యింటి ముందుగేటు తెరుచుకుంది. నౌకరు వచ్చి రెండు తలుపులూ పూర్తిగా వెనక్కుంటా గెంటాడు. కాసేవటికి ఓ పాతకారు బయటికి వచ్చింది. ఆ కారు యెంత పాతగా మోటగా ఉందో అందులో ఉన్న ఒకేఒకమనిషీ అంత నాజుగ్గా, అందంగా కనబడ్డాడు. అందులో కెక్కడమే అవ

మాన మనిపించే ఆ కార్లో అతను అంత రీవిగా కూర్చొని నడవడం ఏదో పరస్పర విరుద్ధాల కలయికలాగా అనిపించింది ఆ ఊణంలో నాకు తెలిసింది అత నొక అందం, డబ్బూ ఉన్న మనిషి అన్నంత వరకే

ఆ మర్నాడో, మరి రెండురోజులకో రాఫువరావుగారితో మాట్లాడడం జరిగింది. రాఫువరావుగారు నే నున్న యింటి యజమాని ఏదో పెద్ద ఉద్యోగం చేసేసి రిటైరయ్యారు సాధారణంగా అన్ని విషయాలమీద చాలా దాటిగా, పూర్తి ఆత్మనిశ్చయంతో మాట్లాడేరకం. మా సంభాషణ అతనిమీదికి మళ్ళింది.

అతను అలా బయటికి రావడం చాలా అరుదుగా జరిగేపని అందుచేత అలా బయటికి వచ్చినరోజు, చూసినవాళ్ళంతా ఆ దేవిషయం మాట్లాడుకుంటారు అతడి తండ్రి శ్రోత్రియుడు, సదాచార సంపన్నుడు తల్లెకూడా ఆయనకి తగిందే ఆ వృద్ధ దంపతుల్ని చూచి సార్వత్రి పరిమేళ్ళరు లనుకునేవాళ్ళు వాళ్ళిద్దరికీ ఒకేఒక్క సంతానం అతను. పువ్వుల్లో పెట్టి పెంచారు. కాని పండిత పుత్రు డనిపించుకున్నాడు ఇటు సంస్కృతమూ రాలేదు, అటు యింగ్లీషు చదువులూ పూర్తిగా అబ్బలే. బి. ఏ ఫేలయ్యాడు డబ్బుంది కాబట్టి ఉద్యోగం అక్కరేదు చదువుమాత్రం యెందుకులే అని వెళ్ళి చేశారు. పెళ్ళయ్యాక పెళ్ళాన్ని

వదిలి యొక్కడికో దేశాలవెంటబడి వెళ్ళి పోయాడు. అక్కడ ఏంచేశాడో, ఏమయిందో, ఎంతమందిని 'చక్క బెట్టాడో' తెలియదు; తిరిగి వచ్చాడు ఒకామెని వెంటబెట్టుకుని. ఈలోపల యొక్కడ యితను యింట్లోంచి వెళ్ళి పోయిన మూడేళ్ళకి కొన్ని విపరీత మయిన పరిస్థితుల్లో భార్య చనిపోయింది. కావాలనే ప్రాణం తీసుకుంది అని కొంత మంది అంటారు, కొందరు యింకోలాగ అంటారు 'ఆ విషయం గురించి మన మెంత తక్కువ మాట్లాడుకుంటే అంత మంచిది!' చివరి కేమయితేనేం, యితను వచ్చేలోపలే తల్లెకూడా జారుకుంది ఇతను వచ్చిన మరో ఆరైళ్ళకో, ఏడాదికో యితన్నీ, యితని వెంటనున్నా మెసీ చూసి బెంగపెట్టుకొని తండ్రికూడా యీలోకం విడిచిపెట్టాడు, ఇతనితో వచ్చినా మె యొక్కడ యితర స్నేహితుల్ని 'మరిగి' ఉద్యోగం సంపాదించుకొని వేరే ఉంట్లోంది ఇతని దగ్గరకి ఆప్పుడప్పుడు వస్తూంటుందిట! ఇతనికి డబ్బు, అందం ఉందన్న గర్వం, అహంకారం మిగిలాయి అలా మేడలో ఒక్కడూ రహస్యంగా ఎవరికీ తెలియని చీకటి బ్రతుకు గడుపుతూంటాడు. ఆ యింట్లో అతను కాకుండా ఒక నౌకరు, వంటవాడు మాత్రం ఉంటున్నారు ఆ మేడమీది మూలగదిలో అత నుండేది. ఎప్పుడూ



“పాఠం బాగా కలసి గట్టివడేదాక వేడిచేస్తూ కలియబెట్టాలి.”

మత్తులో ఉంటాడు. ఒక వేళ యెవరన్నా చూడానికి వెళ్తే, మాట్లాడానికి వచ్చేసరికి అర్థగంట పట్టుతుంది. ఆ తర్వాత ‘యికా యెంతసేపు కూర్చుంటావు,’ అన్నట్టు విసుగ్గాచూస్తూ త్రుంచి మాట్లాడ తాడు. చివరికి వెళ్ళినవాళ్ళు మొగమింత జేసుకొని తిరిగి వచ్చేయాలి. ఆ అనుభవం ఒకసా రయాక మరెవరూ ప్రయత్నించరు. ఆతను యెవరికీ కూడా

అందుకే అప్పుడైనా బయటక వెళ్లి ఎక్కడికి వెళ్తా అని జనమంతా విరగబడిచూస్తారు. కాని యెవరికీ తెలియదు. ఊరుబైటికెంతదూరమో వెళ్తాడు. తిరిగి వచ్చేసరికి రాత్రి ఏ రెండవుతుందో, మూడవుతుందో :

ఇదంతా రాఘవరావుగారి సమాచారం.
* * *
“మనిషి ఎర్రగా నునుపుగా బాగున్నాడు!” అన్నాను నేను.

“మంచి అజానుబాహువు. తండ్రి పోలిక. ఆ గర్వం అందుకనే - మిగతా వాళ్ళంతా తనకన్నా ఓ మెట్టు కింద చూస్తాడు!... కాని అదంతా పై మెరుగు

ఆరాత్రంతా నా మెదల్లో యీ గొడవే మెదలసాగింది. ఊళ్ళో అందర్లో బాటు నాకూ అతనిగురించి ఆలోచన యెక్కువైంది. చాలామందితో, చాలాసార్లు, చాలాచోట్ల అతనివిషయం మాట్లాడాను. అందరిదీ తలోమాట :

రామారావని ఆ ఊళ్ళో అందరికన్నా నాకు బాగా సన్నిహితంగా ఉండేవాడు. రామం బ్రహ్మచారి. కవిత్యం, కళలు వగైరా పిచ్చి ఉన్నవాడు ఇరవై యేళ్ళుంటాయేమో! రామంకూడా అందరిలా తనకి తెలిసినంతగా ఇంకెవరికీ తెలియదనుకుంటూంటాడు : రామంచెప్పింది



అతని తల్లిదండ్రులు వరి ఛాందసులు, మూర్ఖులు వాళ్ళకేదన్నా, ఎందులోనన్నా పాండిత్యమంటూ ఉంటే ఉండవచ్చుగాని, ప్రస్తుత పరిస్థితులకి ప్రపంచానికి పనికిరానివాళ్ళు. అతన్ని తమ ఉక్కుపంజరాలంటి ఖావాలకి అంకితం చేసి, అతని సాటిలేని ఆలోచనా శక్తిని తమ పట్టుదల పదునుకత్తులమీద బలిపెట్టి, చివరికియెందుకూ పనికిరాకుండా చేశారు అతనికి చదువు అబ్బలేదు, నిజమే కాని అది అతని లోపం కాదు. అతనితండ్రి అతనికోసం నిర్ణయించిన చదువులోపం చదువులో అతను వెనక పడగానే మానిపించి యింట్లో కూర్చోబెట్టారు సీసాలో బిగించి బిరడాపెట్టినట్టయింది ఎక్కడికన్నా పారిపోవాలని కలలు గన్నాడు. ఇదంతా చాలదన్నట్టు ఎవరో తెచ్చి పెళ్ళిచేశారు బలవంతాన అమె వచ్చిన వాతావరణం ప్రభావమో ఏమో, అమె అతనికి సుఖం, ఊరట కలిగించడంకన్నా, మరికొస్త విసుగుదల, వైరాగ్యం కలిగించింది ఈ పరి

స్థితుల్లో అతను యింట్లోంచి పారిపోయాడు ఆ తర్వాత యింట్లో వెళ్ళాం. తల్లి చనిపోయినమాట నిజం అయితే అవి యెలా జరిగియో యెవరికీ తెలియదు. ఊర్లో మనుష్యుల ఊహాశక్తి యెంత ఉందో ఆ విషయంలో ప్రచారంలో కొచ్చిన కట్టుకథలు చెప్తాయి. అతను కలకత్తా పారిపోయాడు అక్కడేదో గుమస్తాలాంటి ఉద్యోగం చేసేవాడేమో, లేకపోతే యింటిదిగ్గిర్నూంచి తెచ్చినడబ్బుతో యిష్టం వచ్చినట్టే తిరిగాడో, చూసినవాళ్ళు లేరు అక్కడ ఓకామెతో సాన్నిహిత్యం ఏర్పడింది ఆమె ఎవరో ఏ పరిస్థితుల్లో యితన్ని కలిసిందో ఎవరికీ తెలియదు యింటికి తిరిగొస్తూ ఆమెనికూడా తెచ్చాడని మాత్రం అందరూ ఎరుగుదురు. ఇక్కడామెను చదివించాడు. ఆమె ఉద్యోగంలో జేరి, ఆమె బ్రతుకు ఆమె బ్రతుకుతోంది ఆమెగురించి కకరకాల కథలకి ఆధారాలేవు ఆమె, అతను కలుసుకున్నప్పుడు ఏం చేస్తారో లోకానికి తెలియదు, ఊహాగానం తప్పించి అత నొక వేదాంతి ఇంటినిండా ఎన్నోపుస్తకాలు ఉన్నాయి, తండ్రి నాటివీ, అతనుకొన్నవీ, అవన్నీ చదవడమే కాలక్షేపం ఈ చదువుకీ ఆలోచనలకీ మధ్య ఎవరన్నా మాట్లాడబోతే చికకు, విసుగు కలగడం సహజం పైగా అతని అనుభవాల ముందు, అతనిలాంటి సున్నితమైన

హృదయంగల మనిషిమీద యీపరిస్థితుల ప్రభావముందు, ఎవరన్నా చవకబారు విషయా లేవన్నా మామూలుగా చర్చించబోతే చెప్పలేనిబాధా, రోతా గలగడం మామూలు అతనికి లోకంతో పనిలేదు వేళకి వంటవాడు తిండి పెద్దాడు కావల్సినవి తెచ్చి పెట్టేందుకు నోకి రున్నాడు ఇంక ఆ యిందో ఒక్కడూ తనకి తానే కాంక్షేపం ! ఇలా యిప్పటికి సుమారు ఆయిదేళ్ళనుంచీ బయటి ప్రపంచం ఏమాతూందో, ఏమాతూందో అతనే పట్టించుకున్నట్టు కనబడదు ఆయితే యీ బయటి ప్రపంచమే అతనిగురించి వివరీతంగా పట్టించుకుని చీదరించుకున్నాడన్నా వదలకుండా వెంటబడ్డూంటుంది :

రాఘవరావుకి రామారావుకి మధ్య వయసులో, అభిప్రాయాల్లో, ఎంతో తేడా ఉంది. అందుకే వాని గురించిన వాళ్ళ కథల్లోనూ అంతతేడా ! యీరెండు వెర్షన్లకి మధ్య యింకా రకరకాల చిత్రణలు విన్నాను

యదంతా మొదటిసారికి, రెండో సారికి మధ్య జరిగింది రెండోసారి చూసిందికూడా మళ్ళా ఓ సాయంకాలమే యీసారి చూడడం బొత్తిగా మరోరకం పరిస్థితుల్లో అనాటి అతనిఅకారం నన్ను యొక్కవగా కదిలించింది మేడపైని ఆరుబయట సంధ్యవేళ నొకరు పేంసోఫా వేసి దిండ్లు సర్దాడు అతర్వాత కిందకెళ్ళి కాసేపట్లో మెట్లమీద అతన్ని తీసుకొస్తూ



కనబడ్డాడు యెర్రని మొగం చుట్టూ నల్లగా ఒత్తుగా ప్రేం కట్టినట్టు గడ్డం, తెల్లని లాల్చీ, పంచె. మనిషి నీరసంగా ఉన్నాడు ఆకళ్ళు ఏదో తీవ్రతని, ప్రశాంతతని సమపాళ్ళలో వెలిబుచ్చు తున్నాయి నొకరు బుజాలమీద ఆనుకొని ఒక్కొక్కమెట్టే నీరసంగా యొక్కివచ్చి అతను ఆ సోఫాలో కూలబడ్డాడు. అతని చూపు యొక్కదో ఆకాశం నీలపు లోతుల్లో కట్టేసిన టుంది. అలా యెంత సేపు కూర్చుంటాదో అని నేనూ రాత్రి పదైనా కదలకుండాచూశాను అతను కదలేదు నేనే లోపలికి వచ్చేసివదుకున్నాను పదుకున్నాక అతనంచే యెంతో సానుభూతి కలిగింది అత నెంత పాపా

తుడు గావచ్చు; యెంతో మందిని యెన్నో రకాలుగా యిబ్బందులు పెట్టి ఉండవచ్చు. కాని అనుభవిస్తున్న శిక్ష భరించలేనిది. తలనొప్పిగా నున్న సాయంకాలం రెండు గంటలు బయటికి కదలకుండా యింట్లో ఒంటరిగా కూర్చొని పోతే, ఎన్నో యుగాలనుంచి బందిఖానాలో మగ్గుతున్న వాళ్ళలా బాధపడి పోతాం. అలాంటిది అన్నేళ్లు యింట్లో మరొకరు లేకుండా యెంత సేపూ చూసిన ఆ యిద్దరు మనుష్యుల్నే చూస్తూ నాలుగు గోడల మధ్య పాతుకుపోవడం మంచే ఎంతటి తత్వం, వేదాంతం కావాలి!

రామం చెప్పినట్లు అతని పుస్తకాలే అతని సహచరులు. ఆ చదవే అతనికి ఆనందం, తృప్తి యిస్తుంది దనుకోవాలి. ఏమయినా రోజూ ఏవో కొన్ని గంటలు, కొన్ని రోజులు తప్పించి, ఎడతెగకుండా అన్ని సంవత్సరాలు, చదువులో, ఆలోచనల్లో యిమిడిపోవడం సంభవమా? అలా కాక పోతే రాఘవరావుగారు చెప్పింది నిజమవాలి? అతను ఆయన చెప్పినట్లు మలిన జీవనాన్ని సాగిస్తుంది ఉండాలి.

ఎవరు చెప్పింది నిజం? అందరిదీ నిజమేనేమో? ఎవరిదీ నిజం కాదో? ఏనుగు, అయిదుగురు గ్రుడ్డివాళ్ళ కథ గుర్తు కొస్తుంది. ఏదీ నిజం - అన్నది చాలా పెద్ద ప్రశ్న.

* * *

రాజు యంతవరకు చెప్పి ఆగాడు. కానేపు మాట్లాడలేదు. ఆ కానేపట్లో, తర్వాత చెప్పబోయే దానికి నన్ను తయారు చేస్తున్నా దనుకోవాలి.

“ఇవాళ రామంనుంచి ఉత్తరం వచ్చింది. అతను చనిపోయాడు. శవాన్ని మెడికల్ కాలేజీ పాథాలజీ మ్యూజియంకి దానం చేశాడు. వంటవాడికి, నౌకరుకి చెరో అయిదెకరాలు, మిగతా ఆస్తి, మేడ ఆమెకి వ్రాశాడు.”

యిలాంటి దేదీ చెప్పబోతున్నాడని నేను ఊహించాను; కాబట్టి అంతగా ఆశ్చర్యపోలేదు.

“అతని శరీరాన్ని ముక్కలుగా తరిగి, ప్రతీ రక్తనాళాన్నీ పరిశీలించే వైద్య విద్యార్థులు బహుశా అతను రోగాల పుట్ట గాదని తేలుస్తారేమో! అలా తేల్చాలనే, అత నలా దిక్కులేని వాళ్ళ శవాల్ని దానం చేసినట్లు తనని తానే యిచ్చేసుకున్నాడేమో!

“కాని అతని హృదయాన్ని సముద్ర తరంగాల తాకిడిలా స్పందించిన అనుభూతుల్ని, మొదట్లో క్షణం విశ్రాంతి నివ్వకుండా కొరుక్కుతన్న ఆలోచనల్ని తెలుసుకోడం ఎవరితరం. అతను చదివిన పుస్తకాలు, ఇచ్చే జ్ఞానపు పరిధు లేమిటి? ఈ జీవితం గురించి, ప్రపంచం గురించి ప్రపంచంలో అనేక విషయాల గురించి అన్నేళ్ళు ఒంటరిగా మథనపడి అతను

వచ్చిన నిర్ణయాలసారం ఎలా ఉంటుంది? అసలతను ఒక నిర్ణయానికి వచ్చాడా?

“లేకపోతే రాఘవరావుగారు చెప్పినట్టు ఆడవాళ్ళకొలువులోనే అతని కాలం గడిచిపోయిందా? అదే నిజమైతే ఆ వేళ్ళ స్పర్శలో ఎందరు అందమైన ఆడవాళ్ళు పరవశులైనారో? ఆచేతుల కౌగిలిలో ఎన్ని హృదయాలు ఆనందపు టవడులు చూశాయో? యివన్నీ బ్రతుకనే పెద్ద భాగహారంలో శేషంగా మిగిలిపోయిన ప్రశ్నలు. యీ ప్రశ్నలకింక సమాధానాలు దొరకవు.

“అతను జీవితంలో ఆనందించాడా? జీవితమంతా రోజు ఒక యుగంలా సరకయాతన అనుభవించాడా? ఎలా గడిచాయి అతని రోజులు? అత నెందుకు బతికినట్టు? అదంతా చావుకోసం నిరీక్షణేనా? లేకపోతే ఆ వంటిరతనాని కేమిటి అర్థం?

“తృప్తి, ఆనందం, బాధ, విచారం, లాంటివన్నీ సాపేక్షంగా ఆలోచించాల్సిన విషయాలు జీవితంలో పరిపూర్ణత అంటే ఏమిటో తెలిస్తేనేగాని వెలితి ఏమిటో నిర్ణయించడం కష్టం జీవితానికి

పరిపూర్ణత అనేది తృప్తిలో వుందనుకుంటే అతృప్తి అతనికి లేదనుకోదానికి ఆధారంలేదు ఒకడు డబ్బు సంపాదించి, ఒకడు ఆధికారం పొంది, ఒకడు సుఖం అనుభవించి - రకరకాలుగా తృప్తి పడితే, అతను యీ ఆట వంతనీ దూరా న్నుంచి చూసి నవ్వుకొని వీటన్నిటికీ అతీతమైన తన స్థితిని తల్చుకుని తృప్తి పడ్డాడేమో! ఏమైనా అతని జీవితమింక మూసిన పుస్తకంలాంటిది అందులో ఏముందో తెలుసుకోడం సాధ్యంగాదు.”

రాజు చాలా సేపు మాట్లాడాడు. ఆవేళంతో మాట్లాడాడేమో, ఆలినీ పోయిన సూచనలు కనబడుతున్నాయి. కాసేపు మౌనంగా కూలబడ్డాం

“ఓంటి గంట యింది, యింటి కెళ్దాం.” అన్నాను.

రాజు లేచాడు అతను రాజుని ‘వదలడం’ యిప్పట్లో జరిగేసని గాదన్న సంగతి నాకు తెలుసు

రాజు జీరావైపు, నేను హిమాయత్ నగర్ కి సరక సాగించాం

